

— tikkundanna lill-Kummissjoni tbat i-ispejjeż tal-kawża.

Motivi u argumenti prinċipali

Skont l-Artikolu 5(3) tar-Regolament dwar il-Bijocidi⁽¹⁾, il-Kummissjoni għandha tadotta, sa mhux iktar tard mit-13 ta' Diċembru 2013, atti delegati sabiex tispeċifika kriterji xjentifiċi għad-determinazzjoni tal-proprjetajiet li jfixxlu s-sistema endokrinali. Ir-rikorrenti ssostni li billi ma adottatx dawn l-atti delegati, il-Kummissjoni naqset milli tadotta l-miżuri li hija legalment marbuta li tadotta. Ir-rikorrenti stiednet lill-Kummissjoni tadotta l-atti delegati previsti fl-Artikolu 5(3) tar-Regolament tal-Bijocidi, iżda, skont ir-rikorrenti, ir-risposta tal-Kummissjoni ma tikkostitwixxix teħid ta' pożizzjoni dwar din l-istess fis-sens tat-tieni paragrafu tal-Artikolu 265 TFUE. Barra minn hekk, ir-rikorrenti ssostni li l-Kummissjoni lanqas ma ħadet miżuri, sa meta ġie ppreżentat ir-rikors, li jimplikaw li n-nuqqas ta' teħid ta' azzjoni ntemm. Skont ir-rikorrenti, il-Kummissjoni għandha d-data sabiex tispeċifika l-kriterji xjentifiċi għad-determinazzjoni tal-proprjetajiet li jfixxlu s-sistema endokrinali u l-kriterji previsti fit-tieni u fit-tielet subparagrafi tal-Artikolu 5(3) tar-Regolament dwar il-Bijocidi għandhom japplikaw sa meta l-Kummissjoni tadotta atti delegati li jinkludu l-kriterji dwar is-sustanzi li jfixxlu s-sistema endokrinali.

⁽¹⁾ Regolament (UE) Nru 528/2012 tal-Parlament Ewropew u tal-Kunsill, tat-22 ta' Mejju 2012, dwar it-tqegħid fis-suq u l-użu tal-prodotti bijocidali (ĠU L 167, p. 1).

Rikors ippreżentat fid-29 ta' Awwissu 2014 – JP Divver Holding Company vs UASI (EQUIPMENT FOR LIFE)

(Kawża T-642/14)

(2014/C 431/51)

Lingwa tal-kawża: l-Ingliż

Partijiet

Rikorrenti: JP Divver Holding Company Ltd (Newry, l-Irlanda) (rappreżentanti: A. Franke, E. Bertram, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (UASI)

Informazzjoni dwar il-proċedimenti quddiem l-UASI

Trade mark ikkontestata kkonċernata: registrazzjoni internazzjonali li tindika l-Unjoni Ewropea tat-trade mark li tinkludi l-element verbali "EQUIPMENT FOR LIFE"

Deċiżjoni kkontestata: deċiżjoni tat-Tieni Bord tal-Appell tal-UASI tas-16 ta' Ġunju 2014 fil-Każ R 64/2014-2

Talbiet

— tannulla d-deċiżjoni kkontestata;

— tikkundanna lill-UASI għall-ispejjeż.

Motiv invokat

— Ksur tal-Artikolu 7(1)(b) tar-Regolament (KE) Nru 207/2009.

Rikors ippreżentat fit-12 ta' Settembru 2014 – SV Capital vs EBA

(Kawża T-660/14)

(2014/C 431/52)

Lingwa tal-kawża: l-Ingliż

Partijiet

Rikorrenti: SV Capital OÜ (Tallinn, l-Estonja) (rappreżentant: M. Greinoman, avukat)

Konvenuta: L-Awtorità Bankarja Ewropea (EBA)

Talbiet

- tannulla d-Deciżjoni Nru EBA C 2013 002 tal-EBA, tal-21 ta' Frar 2014, kollha kemm hi;
- tannulla d-Deciżjoni Nru BoA 2014-CI-02 tal-Bord tal-Appell tal-Awtoritajiet Superviżorji Ewropej sa fejn tiċhad l-appell;
- tirrinviya l-każ quddiem il-korp kompetenti tal-EBA sabiex jiġi eżaminat il-mertu tal-ilment ta' SV Capital OÜ datat 24 ta' Ottubru 2012 (kif issupplimentat);
- tikkundanna lill-konvenuta għall-ispejjeż, inklużi dawk sostnuti għall-eżekuzzjoni tas-sentenza jew tad-digriet tal-Qorti Generali.

Motivi u argumenti prinċipali

Insostenn tar-rikors tagħha, ir-rikorrenti tinvoka hames motivi.

1. L-ewwel motiv, ibbażat fuq żbalji ta' fatt, sa fejn id-deciżjoni Nru EBA C 2013 002 tiddikjara li "la [RR] u lanqas [OP] ma kienu kapijiet tal-fergħa ta' Nordea Bank Finland jew detenturi ta' funzjoni ewlenija fis-sens tal-Linji gwida tal-EBA", minkejja li l-Bord tal-Appell aċċetta l-prova kuntrarja tar-rikorrenti.
2. It-tieni motiv, ibbażat fuq il-fatt li l-konvenuta naqset milli teżercita diskrezzjoni billi ma haditx inkunsiderazzjoni l-fatt i) li Nordea tinsab fuq il-lista ta' 29 istituzzjonijiet finanzjarji ta' importanza sistematika mondjali stabbilita mill-Bord ta' Stabbiltà Finanzjarja, ii) li hija konglomerat finanzjarju, iii) li l-fergħa Estonjana tagħha hija fergħa sostanzjali u iv_ li l-ksur allegat huwa ta' natura gravi.
3. It-tielet motiv, ibbażat fuq ksur tal-Artikolu 39(1) tar-Regolament EBA ⁽¹⁾ u tal-Artikolu 16 tal-Kodiċi ta' kondotta amministrattiva tajba tal-EBA ⁽²⁾, sa fejn ir-rikorrenti ma ngħatx l-oportunità li tesprimi l-fehmiet tagħha dwar ir-raġunament u d-dikjarazzjonijiet ta' fatt tal-konvenuta qabel ma ttiehdet id-Deciżjoni kkontestata Nru EBA C 2013 002, billi l-konvenuta ma informatx lir-rikorrenti bl-intenzjoni tagħha li ma tibdiex l-investigazzjoni mitluba ta' Nordea Bank Finland u ma pprovidietx ir-raġunijiet għal dan.
4. Ir-raba' motiv, ibbażat fuq ksur tal-Artikolu 3(3), (4) u (5) tar-Regoli interni tal-EBA ⁽³⁾, sa fejn il-President supplenti tal-EBA ma ġiex informat abbażi ta' informazzjoni anonimizzata dwar id-deciżjoni prevista li ma tinbediex investigazzjoni.
5. Il-hames motiv, ibbażat fuq użu hażin ta' poter u aġir mhux raġonevoli tal-EBA, sa fejn il-konvenuta aġixxiet b'mod parzjali u, fid-dawl taż-żmien u tal-isforzi ddedikati mill-konvenuta għall-ilment u għall-ammissibilità tiegħu, ma kien hemm ebda raġuni għalfejn il-każ kellu jingħalaq mingħajr ma ttiehdet deciżjoni mmotivata fuq il-mertu tiegħu.

⁽¹⁾ Regolament (UE) Nru 1093/2010 tal-Parlament Ewropew u tal-Kunsill, tal-24 ta' Novembru 2010, li jstabbilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE (ĠU L 331, p. 12).

⁽²⁾ Deciżjoni DC 006 tal-Bord Maniġerjali, tat-12 ta' Jannar 2011, dwar il-Kodiċi ta' kondotta amministrattiva tajba tal-EBA.

⁽³⁾ Deciżjoni DC 054 tal-Bord tas-Superviżuri, tal-5 ta' Lulju 2012, dwar ir-Regoli interni għat-trattament tal-investigazzjonijiet dwar ksur tad-dritt tal-Unjoni.

Rikors ipprezentat fid-19 ta' Settembru 2014 – Milchindustrie-Verband und Deutscher Raiffeisenverband vs Il-Kummissjoni

(Kawża T-670/14)

(2014/C 431/53)

Lingwa tal-kawża: il-Ġermaniż

Partijiet

Rikorrenti: Milchindustrie-Verband e.V. (Berlin, il-Ġermanja), Deutscher Raiffeisenverband e.V. (Berlin) (rappreżentanti: I. Zenke u T. Heymann, avukati)